

विधान सभा सचिवालय
मध्यप्रदेश
समाचार

विधानसभा द्वारा गांधी दर्शन एवं डॉ. अम्बेडकर पुरस्कार के लिए प्रविष्टियों आमंत्रित

भोपाल: 1 अक्टूबर, 2011

मध्यप्रदेश विधानसभा सचिवालय द्वारा गांधी दर्शन एवं डॉ. भीमराव अम्बेडकर पुरस्कार योजना के लिए प्रविष्टियों आमंत्रित की गई है। ये पुरस्कार हिन्दी में प्रकाशित मौलिक पुस्तकों और पांडुलिपियों पर दिये जायेंगे। इसके लिए प्रविष्टियों 12 दिसम्बर तक आमंत्रित की गई है।

मध्यप्रदेश विधानसभा सचिवालय द्वारा राष्ट्रपिता महात्मा गांधी के दर्शन पर केंद्रित हिन्दी में लिखे गये साहित्य को प्रोत्साहित करने के उद्देश्य से "गाँधी दर्शन" पुरस्कार स्थापित किया गया है। इस पुरस्कार योजना के तहत चयन की गई कृतियों पर तीन पुरस्कार दिये जाते हैं इसके अनुसार प्रथम पुरस्कार 50 हजार द्वितीय पुरस्कार 30 हजार एवं तृतीय पुरस्कार 20 हजार रुपये प्रदान किया जाता है। पुरस्कार योजना के तहत एक जनवरी, 2008 से 31 दिसम्बर, 2009 की अवधि में हिन्दी में प्रकाशित मौलिक पुस्तकों और रचित पांडुलिपियों पर पुरस्कार दिया जाना है। इसके लिए 12 दिसम्बर, 2011 तक सात प्रतियों में रचनायें आमंत्रित की गई है।

इसी प्रकार से सचिवालय द्वारा संसदीय एवं संवैधानिक विषयों पर हिन्दी भाषा में श्रेष्ठ लेखन को प्रोत्साहित करने के उद्देश्य से डॉ. भीमराव अम्बेडकर स्मृति पुरस्कार स्थापित किया गया है। इसके अन्तर्गत भी तीन पुरस्कार क्रमशः प्रथम 40 हजार रुपये द्वितीय 30 हजार एवं तृतीय 20 हजार रुपये प्रदान किये जाते हैं। पुरस्कार के लिए एक जनवरी 2008 से 31 दिसम्बर 2009 तक की अवधि में प्रकाशित ग्रंथ या पांडुलिपियों विचारार्थ स्वीकार की जायेंगी। ये प्रविष्टियों 12 दिसम्बर, 2011 तक आमंत्रित की गई है।

दोनों पुरस्कारों की विस्तृत नियमावली एवं प्रविष्टि पत्र निःशुल्क सचिवालय से प्राप्त किये जा सकते हैं।

विधानसभा में गाँधी जयन्ती पर आयोजन

मध्यप्रदेश विधानसभा सचिवालय के गाँधी जयन्ती 2 अक्टूबर को प्रातः संक्षिप्त कार्यक्रम का आयोजन किया गया है। इसके अनुसार विधानसभा के पूर्वी द्वार के सम्मुख स्थित गाँधी प्रतिमा पर प्रातः 9:00 बजे माल्यार्पण होगा। इसके साथ ही सचिवालय स्थित गाँधी, नेहरू कक्ष में दीप प्रज्वलन किया जायेगा। कार्यक्रम में प्रमुख सचिव राजकुमार पांडे सहित सभी अधिकारी, कर्मचारी उपस्थित रहेंगे।

वि.स./ज.स./2011

Dudhley
(दीपक दुबे)
सूचना अधिकारी